

QORTI TAL-APPELL

IMHALLFIN

**S.T.O. PRIM IMHALLEF SILVIO CAMILLERI
ONOR. IMHALLEF TONIO MALLIA
ONOR. IMHALLEF JOSEPH AZZOPARDI**

Seduta ta' nhar il-Gimgha 13 ta' April 2018

Numru 1

Rikors numru 13/18 SM

Rosa mizzewga Fenech, Giuseppe u Teresa mizzewga Mallia, ilkoll aħwa Magri, bħala werrieta tal-mejta Giuseppa armla minn Carmelo Magri u b'digriet tal-10 ta' Marzu 2011 il-ġudizzju ġie trasfuż f'isem Maria Teresa sive Tessie Mallia għan-nom ta' Nicolina Magri assenti minn dawn il-gzejjer sabiex tkompli l-kawża minflok Joseph Magri li miet fil-mori tal-kawża

v.

Jane sive Giovanna mart Joseph Cini u b'digriet tat-3 ta' Marzu 2010 ġie msejjaħ fil-kawża Salvatore Magri u b'digriet tal-10 ta' Awwissu 2010 l-Avukat Dr. Cedric Mifsud u l-Prokuratur Legali Veronica Rossignaud gew nominati bhala kuraturi deputati sabiex jirraprezentaw lill-assenti Salvatore Magri

Il-Qorti:

Rat ir-rikors tal-konvenuta prezentat fid-19 ta' Jannar 2018 li permezz tieghu hija talbet li l-ezekuzzjoni tas-sentenza moghtija minn din l-istess

Qorti fis-27 ta' Ottubru 2017- u li minnha saret talba ghal ritrattazzjoni minnha stess – tigi sospiza sakemm tigi deciza t-talba taghha ghal smigh mill-gdid tal-istess kawza skont l-Artikolu 823 (1) tal-Kap. 12. Fir-rikors tghid ukoll li hija kienet qed taghti garanzija ghall-ispejjez permezz ta' depozitu fir-registru tal-Qorti.

Dan l-artikolu appena msemmi jghid illi:

“823. (1) It-talba għar-ritrattazzjoni ma twaqqafx l-ezekuzzjoni tas-sentenza attakkata.

“(2) B’dak kollu li hemm fid-disposizzjonijiet tas-subartikolu(1), il-qorti li quddiemha tintalab ritrattazzjoni tista’, ad istanza, b’rikors kemm quddiem il-Qorti tal-Appell kemm quddiem il-qorti tal-ewwel grad, tal-parti li tagħmel dik it-talba, tordna t-twaqqif ta’ ezekuzzjoni tas-sentenza jekk –

“(a) flimkien mat-talba tagħha dik il-parti tagħti garanzija tajba għall-ezekuzzjoni tas-sentenza, jekk ma tiġix imħassra, magħduda dik il-garanzija kif imsemmija fl-artikolu 266(10); u (b) jiġi muri għas-sodisfazzjon tal-qorti illi l-ezekuzzjoni tas-sentenza aktarx tikkaguna pregudizzju akbar lil dik il-parti milli t-twaqqif tal-ezekuzzjoni tkun tikkaguna lill-parti kuntrarja”.

Huwa evidenti li r-rikorrenti qed tagħmel din it-talba ai termini tas-subinciz (2) tal-artikolu msemmi. *“L-imsemmi digriet tal-ligi procedurali jissanzjona zewg rekwiziti bazici għall-akkoljiment tat-talba li tordna it-twaqqif ta’ l-ezekuzzjoni ta’ sentenza, u cjoe, (a) l-ghoti ta’ garanzija tajba għall-ezekuzzjoni tassentenza; (b) li l-parti li tipromwovi t-talba tissodisfa lill-qorti illi l-ezekuzzjoni tas-sentenza aktarx tikkaguna pregudizzju akbar lil dik il-parti milli t-twaqqif ta’ l-ezekuzzjoni tkun*

tikkaguna lill-parti kuntrarja” (**Palmar Limited v. Victor Ciantar**, Appell Inferjuri 10 ta’ Jannar 2003).

L-atturi qed jopponu ghal din it-talba. Bazikament l-argument taghhom huwa li aktar issir hsara lilhom bid-dewmien tal-ezekuzzjoni milli bis-suspensjoni u li ilhom jistennew hafna snin biex il-kawza tigi deciza.

Il-fatti li taw lok ghal dawn il-proceduri huma kif gej. L-atturi talbu fl-att promotur taghhom biex il-Qorti tiddikjara li l-konvenuta ghamlet xoghljiet fil-fond mikri lilha minghandhom li ma kienux awtorizzati minnhom u allura talbu li jigi ordnat l-izgombrament taghha mill-istess. Kemm l-ewwel Qorti u kemm il-Qorti tal-Appell tawhom ragun u allura gie stabbilit permezz ta’ dawn is-sentenzi illi l-konvenuta ghandha tizgombra mill-fond in kwistjoni fi zmien tlett xhur. Minhabba f’hekk il-konvenuta ppropriet it-talba taghha ghal ritrattazzjoni.

Din il-Qorti tifhem li normalment f’kazijiet simili min ikun se jigi zgombrat permezz tas-sentenza in kwistjoni se jsofri aktar pregudizzju bl-ezekuzzjoni mill-persuna li tkun qed titlob l-izgombrament (vide **Rizzo v. Bezzina**, Appell 10 ta’ Jannar 1995) izda ma hemmx dubbju wkoll li l-Qorti gie li addirittura awtorizzat ezegwibbilita’ provizorja minhabba certi cirkostanzi – ara per ezempju s-sentenza ta’ din il-Qorti fl-ismijiet **Waterline Limited v. SJC Catering Limited** (31 ta’ Ottubru 2013).

F'dan l-istess kuntest (izda appuntu ta' ritrattazzjoni) il-Qrati esprimew il-veduta wkoll illi *“jekk ma tintlaqax it-talba ghas-sospensjoni l-ezekuzzjoni ta' issa tas-sentenza gja ottenuta timplika zewg zgumbramenti, f'kaz ta' ezitu favorevoli tar-ritrattazzjoni. Din il-possibilita' ghandha tigi evitata. Dan dejjem sakemm il-pregudizzju tal-intimata bin-nuqqas ta' tehid immedjat ta' hwejjigha ma jkunx tant gravi li anke diffikolta' simili trid tigi skartata”* - **George Pavia v. Joseph Micallef**, Appell Civili, 4 ta' Meju 1992. Kif qalet il-Prim'Awla tal-Qorti Civili fis-sentenza taghha fl-ismijiet **Chapman v. Mizzi** (12 ta' Meju 1950) f'kazi bhal dawn, il-legislatur ta' certa diskrezzjoni lill-Qorti biex tiddeciedi f'dawn it-tip ta' talbiet u din il-Qorti hija tal-fehma li fid-dawl ta' dak li ssemma aktar qabel it-talba tar-rikorrenti konvenuta ghandha tintlaqa' ghaliex huwa car li f'kaz ta' akkoljiment tat-talba tar-ritrattazzjoni anke s-sitwazzjoni tal-atturi ssir diffiqli.

Madankollu fl-istess hin il-Qorti ma taqbilx mar-rikorrenti illi l-fatt li matul il-kors tal-kawza hija ddepozitat il-kirja dovuta l-Qorti u li mar-rikors in kwistjoni ddepozitat ammont li jkopri l-ispejjez tal-appell (in aggunta mal-kawtela li kienet iddepozitat biex seta' jinstema' l-appell) ifisser li ggarantiet l-ispejjez kif jimponi l-Artikolu 823 (2) (a) fuq imsemmi. Infatti l-hlas tal-kera (jew kumpens skont il-kaz) se jkun dovut independentement mill-ezitu tat-talba ghas-smigh mill-gdid tal-kawza.

Ghalhekk se tordnalha biex in aggunta ghal dan, hija taghmel depositu ulterjuri tas-somma ta' 17,000 Euros fi zmien ghoxrin gurnata mil-lum.

Ghal dawn il-motivi l-Qorti tiddisponi mir-rikors billi tilqghu u ghalhekk tissospendi l-ezekuzzjoni tas-sentenza in kwistjoni purche` r-rittrattandi tiddepozita in garanzija kif imsemmi s-somma ta' 17,000 Euros taht l-awtorita ta' din il-Qorti, fi zmien ghoxrin gurnata mil-lum. Spejjez ta' din il-procedura riservata ghall-gudizzju finali.

Silvio Camilleri
Prim Imhallef

Tonio Mallia
Imhallef

Joseph Azzopardi
Imhallef

Deputat Registratur
mb